

# **2015-ci il noyabrın 1-də keçirilmiş Azərbaycan Respublikasının Milli Məclisinə seçkilərdə Mərkəzi Seçki Komissiyasına daxil olmuş 13 noyabr 2015-ci il tarixli 180 sayılı müraciətə baxılması barədə Azərbaycan Respublikası Mərkəzi Seçki Komissiyasının Qərarı**

2015-ci il noyabrın 1-də keçirilmiş Azərbaycan Respublikasının Milli Məclisinə seçkilərdə 33 sayılı Xətai birinci seçki dairəsi üzrə namizədliyi Ümid Partiyası tərəfindən irəli sürülmüş və qeydə alınmış Cəfərov Üzeyir Eldar oğlu 13 noyabr 2015-ci ildə Mərkəzi Seçki Komissiyasına yazılı müraciət edərək həmin seçki dairəsi daire seçki komissiyasının 9 noyabr 2015-ci il tarixli 28/82 sayılı qərarını mübahisələndirmiş, müvafiq qərarın ləğv edilməsini ve seçki dairəsi üzrə səsvermənin nəticələrinin etibarsız hesab edilməsi barədə qərar qəbul edilməsini xahiş etmişdir.

Şikayət Azərbaycan Respublikası Seçki Məcəlləsinin 112-ci, 112-1-ci maddələrinə və "Azərbaycan Respublikasının Mərkəzi Seçki Komissiyasına və daire seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat" a uyğun olaraq Mərkəzi Seçki Komissiyasının nəzdində ekspert qrupunun üzvü tərəfindən icraata qəbul edilmiş, araşdırıllaraq bu barədə rəy verilmiş və Komissiyanın iclasında baxılmışdır.

Araşdırma prosesində müraciət etmiş deputatlıqa qeydə alınmış namizədlə əlaqə saxlanılmış, ona dairə seçki komissiyasına təqdim etdiyi sənədlərdən əlavə materiallar təqdim etmək, araşdırında və iclasda iştirak etmək hüquqlarının olması izah edilmişdir. Şikayətçinin araşdırında və Mərkəzi Seçki Komissiyasının iclasında iştirakı təmin edilmişdir.

Ü.E.Cəfərov müraciətində 2, 5, 8, 9, 12, 14, 16, 18, 19, 21, 22, 28, 29, 32 və 36 sayılı seçki məntəqələri üzrə səsvermənin nəticələrini mübahisələndirirək, bir şəxsin bir neçə dəfə səs verməsini, seçki qutusuna birdən çox seçki bülleteninin atılmasını, bir seçiciyə bir neçə seçki bülleteninin verilməsini, bəzi müşahidəçilərə normal müşahidə aparmaq imkanının yaradılmamasını, səsvermə başa çatdıqdan sonra elan olunan seçici sayı ilə seçki qutusundan çıxan seçki bülletenlərinin sayı arasında uyğunsuzluğun olmasına iddia etmişdir.

Araşdırma ilə müəyyən edilmişdir ki, daire seçki komissiyası tərəfindən Ü.E.Cəfərovun müraciəti ilə bağlı ətraflı araşdırma aparılmış, araşdırında onun iştirakı təmin edilmiş, o, araşdırma ilə əlaqədar aidiyyəti şəxslərdən alınan izahatlar və digər sənədlərlə tanış olmuşdur. Müraciətdə qanun pozuntularının olduğunu iddia edildiyi 15 seçki məntəqəsi üzrə səsvermə günü müxtəlif maraqları təmsil etməklə həmin məntəqələrdə müşahidə aparmış çoxsaylı müşahidəçilər tərəfindən tərtib edilmiş aktlar və izahatlarla şikayətçinin göstərdiyi seçki məntəqələrində iddia edilən

pozuntuların baş vermədiyi, səsvermənin və səsvermənin nəticələrinə dair protokolların tərtib edilməsində seçki qanunvericiliyinin tələblərinə riayət olunduğu, protokolların seçki məntəqələrində tərtib edildiyi və surətlərinin maraqlı seçki subyektlərinə verildiyi öz əksini tapmışdır. Araşdırma prosesində qeyd edilən seçki subyektlərindən və məntəqə seçki komissiyalarının müxtəlif siyasi qüvvələri təmsil edən komissiya üzvlərindən alınmış çoxsaylı aktlar və izahatlarla namizədin müraciətində göstərdiyi hallar təkzib edilmişdir. Araşdırma cəlb edilmiş 2 sayılı seçki məntəqəsində müşahidəçi olmuş A.S.Əhmədov, T.Y.Əliyeva, A.H.Şadixova, A.E.Salmanov, Ə.H.Qasimov, 4 sayılı seçki məntəqəsində müşahidəçi olmuş P.B.Cəfərov, T.Ə.Bəşirova, İ.F.Şərifov, R.Ə.Məhərrəmov, F.N.Xudiyev, 6 sayılı seçki məntəqəsində müşahidəçi olmuş Ş.V.Əsgerov, F.H.Mörsümov, M.Ə.Yusifov, H.İ.Hüseynov, Ş.M.Qasimov, 8 sayılı seçki məntəqəsində müşahidəçi olmuş K.A.Muxtarov, T.A.Kərimov, A.M.İsmayılova, S.V.Abbasova, M.S.Şərifov, 9 sayılı seçki məntəqəsində müşahidəçi olmuş N.Ə.Salmanova, K.A.Kərimov, A.Q.İsmayılova, T.Q.Muxtarov, R.Y.İsmayılzada, 12 sayılı seçki məntəqəsində müşahidəçi olmuş Z.V.Tarverdiyev, M.I.Qurbanov, N.S.Həsimov, İ.M.Babayev, A.A.Əlizadə, E.B.Süleymanov, P.T.Eyyubov, R.V.Həsənov, 16 sayılı seçki məntəqəsində müşahidəçi olmuş Ə.M.Zeynalov, A.S.Aslanov, E.F.Rzayev, M.Y.Məmmədov, M.İ.Vəliyev, 18 sayılı seçki məntəqəsində müşahidəçi olmuş A.X.Şahbazov, S.S.Abunova, D.G.Əli-şanov, Z.X.Şükürov, Y.T.Əmidov, 19 sayılı seçki məntəqəsində müşahidəçi olmuş M.A.Aslanov, E.I.Imanverdiyev, E.A.Hüseynova, A.Z.Bağirov, E.N.Nemətov, 20 sayılı seçki məntəqəsində müşahidəçi olmuş R.A.Hümbətov, C.B.Qocayev, E.N.Allahverdiyev, T.İ.Hüseynov, B.E.Bədelov, M.O.Əliyev, 21 sayılı seçki məntəqəsində müşahidəçi olmuş V.S.İbrahimov, C.K.Məcidov, O.B.Heydərov, A.Ə.Rəhimov, E.Ə.Mürsəlli, 22 sayılı seçki məntəqəsində müşahidəçi olmuş V.İ.Mikayilov, C.T.Cavadova, R.F.Tahirov, A.A.Hüseynov, H.S.Həsənov, 23 sayılı seçki məntəqəsində müşahidəçi olmuş A.H.Əsədova, E.G.Abdullayev, R.İ.Cavədov, O.D.Ibrahimov, M.K.Quliyev və 24 sayılı seçki məntəqəsində müşahidəçi olmuş V.B.Ələsgərova, S.E.Mürsədova, E.T.Əsədova, N.İ.Ibrahimova, G.F.Hacızadə, H.İ.Rzayev, E.Q.Babayeva, A.V.Qədirov, T.İ.Nəcəfov və Z.M.Rəsulovun izahatlarında səsvermə və səsvermənin nəticələrinin müəyyən edilməsi prosesinin seçki qanunvericiliyinin tələblərinə uyğun olaraq keçirildi-

yini, bu zaman ciddi qanun pozuntularına yol verilmədiyini, müşahidə prosesi ne müdaxile hallarının olmadığını, nə onlara, nə də digər müşahidəçilərə qarşı məntəqə seçki komissiyasının sədri və ya üzvləri tərəfindən heç bir təzyiqlərə yol verilmədiyini, seçki məntəqələrinin qanun çərçivəsində fəaliyyət göstədiyini bildirmişler.

Həmçinin, 33 sayılı Xətai birinci seçki dairəsində Ümid Partiyasının maraqlarını təmsil edən müşahidəçilər, o cümlədən 18 sayılı seçki məntəqəsi üzrə Əliyev Orxan Zaur oğlu, 21 sayılı seçki məntəqəsi üzrə Nureddin İsgəndərov, 22 sayılı seçki məntəqəsi üzrə İsmayılov, 28 sayılı seçki məntəqəsi üzrə Hüseynov Rəhman Aydın oğlu səsvermə günü digər müşahidəçilərle birlikdə müvafiq aktlar tərtib edərək səsvermə və səslerin hesablanması prosesində heç bir qanun pozuntusuna yol verilmədiyini, tərtib edilmiş səsvermənin yekunlarına dair protokolların təsdiq edilmiş surətlərinin onlara verildiyini bildirmişler.

Göstərilənlərə əsasən şikayətin təmin edilməsi və daire seçki komissiyasının şikayətlə bağlı qərarının ləğv edilməsi üçün hüquqi əsaslar müəyyən edilmədiyindən müraciət əsassız hesab edilərək təmin edilməməli, 33 sayılı Xətai birinci seçki dairəsi daire seçki komissiyasının 9 noyabr 2015-ci il tarixli 28/82 sayılı qərarı dəyişdirilmədən qüvvədə saxlanılmalıdır.

Yuxarıda göstərilənlərə əsas götürərək, Azərbaycan Respublikasının Mərkəzi Seçki Komissiyası Azərbaycan Respublikası Seçki Məcəlləsinin 19.4-cü, 28.2-ci, 112-ci, 112-1-ci maddələrinə və "Azərbaycan Respublikasının Mərkəzi Seçki Komissiyasına və daire seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat"ın 1-ci, 2-ci, 4-cü, 6-ci və 7-ci hissələrinə əsasən **qərara alır:**

1. 2015-ci il noyabrın 1-də keçirilmiş Azərbaycan Respublikasının Milli Məclisinə seçkilərdə 33 sayılı Xətai birinci seçki dairəsi üzrə namizədliyi Ümid Partiyası tərəfindən irəli sürülmüş və qeydə alınmış Cəfərov Üzeyir Eldar oğlunun 13 noyabr 2015-ci il tarixli 180 sayılı müraciəti əsassız olduğunu təmin edilməsin, daire seçki komissiyasının 9 noyabr 2015-ci il tarixli 28/82 sayılı qərarı dəyişdirilmədən qüvvədə saxlanılsın.

2. Qərar dərc edildiyi gündən qüvvəyə minir.

**Sədr  
Katib  
Katib**

Məzahir Pənahov  
Arifə Muxtarova  
Mikayıl Rehimov